

NDI ROM

1 2 3 4 5 6 7 8 9 10 11 12 13 14 15 16

ISI 1

Pọl, orù nke Jisus Kraist, onye akpọrọ ibu onye-ozi, onye ekwapuru nye ozi ọma Chineke,

² nke O buru uzọ kwere na nkwa site n'ọnu ndi-amuma-Ya n'ihe nile edeworo n'akwukwọ nsọ,

³ bayere Okpara-Ya, Onye amuru site na nkpuru Devid dika anu-arụ si di,

⁴ Onye akaworo ibu Ọkpara Chineke n'ike, dika Mọ nke idi-nsọ si di, site na nbilite-n'ọnwu nke ndi nwuru anwu; bú Jisus Kraist Onye-nwe-ayi,

⁵ Onye ayi sitere n'aka-Ya nata amara na ọlu onye-ozi, rue iná-nti nke okwukwe n'etiti mba nile, n'ihì aha-Ya:

⁶ ndi unu onwe-unu nọ kwa n'etiti ha, ndi akpọrọ ibu ndi nke Jisus Kraist:

⁷ Pọl nka nēdegara ndi nile nọ na Rom akwukwọ, bú ndi Chineke huru n'anya, ndi akpọrọ ibu ndi nsọ: Amara diri unu na udo nke si n'aka Chineke Nna-ayi na Onye-nwe-ayi Jisus Kraist bia.

⁸ Mbu, anamekele Chinekem ekele site na Jisus Kraist bayere unu nile, na anēkwusa okwukwe-unu n'uwa dum.

⁹ N'ihì na Chineke, Onye m'nēkpere nime mọm n'ozi ọma nke Ọkpara-Ya, bu Onye-àmàm, otú m'nārapughi aka n'ihota unu,

¹⁰ nāriọ aririọ m̀be nile n'ekperem nile, ọ buru na, ma eleghi anya, ùbu a n'oge a ezi uzọ gādirim ibiakute unu, n'ihe Chineke nāchọ.

¹¹ N'ihì na ihu unu anya nāgusim ike, ka m'kwe ka unu keta onyinye-amara ufọdu nke Mọ Nsọ, ka ewe me ka unu guzosie ike;

¹² nke ahu bu, ka ewe kasie mu na unu obi n'etiti unu, site n'okwukwe ayi kwekọrọ, ma nke unu ma nke mu onwem.

¹³ Ma achọghì m ka unu ghara imara, umu-nnam, na ọtutu m̀be m'zubere ibiakute unu (èbochi-kwa-ram ibia rue ùbu a), ka m'we nwe kwa nkpuru ufọdu n'etiti unu, dika ọ di kwa n'etiti ndi mba ọzọ fọduru.

¹⁴ Ejim madu nile ugwo, ma ndi-Grik ma ndi nāsu asusu ọzọ, ma ndi mara ihe ma ndi nēnweghi uche.

¹⁵ Otú a, ka ihe bayere mu onwem ra, ọ dim ọku n'obi izì kwa unu ndi bi na Rom ozi ọma.

¹⁶ N'ihì na ihere ozi ọma ahu adighi-emem: n'ihì na ọ bu ike nke Chineke rue nzọputa nye onye ọ bula nke kwere; onye-Ju na mbu, na onye-Grik kwa.

¹⁷ N'ihì na anēkpughe ezi omume Chineke nime ya, site n'okwukwe rue okwukwe: dika edeworo ya n'akwukwọ nsọ, si, Ma onye ezi omume gēsite n'okwukwe di ndu.

- ¹⁸ N'ihì na esi n'elu-igwe kpughe iwe Chineke imegide asọpurughi-Chineke na ajọ omume nile nke madu, ndi nēbọchi ezi-okwu n'ajọ omume;
- ¹⁹ n'ihì na ihe apuru imata bayere Chineke nāputa ìhè nime ha; n'ihì na Chineke mere ka ọ putara ha ìhè.
- ²⁰ N'ihì na ihe-Ya anya nāhughi site n'òkìkè uwa ka anāhu nke-oma, ebe anāghọta ha site n'ihè nile ekèrè èkèrè, bú ike ebighi-ebi Ya na udi-Chineke-Ya; ka ha ghara inwe ngọpu:
- ²¹ n'ihì na, ọ bu ezie na ha mara Chineke, ma ha enyeghi Ya otuto dika Chineke, ha ekeleghi kwa Ya; kama emere ha ihe-efu n'ihè nile ha nātule n'obi-ha, obi-ha nke nēnweghi nghọta ịa-kwa-ra ọchichiri.
- ²² Mbe ha nēkwu na ha bu ndi mara ihe, ha we ghọ ndi-nzuzu,
- ²³ we were ebube nke Chineke anāpughi imebi ịanwere oyiyi nke onyinyo madu apuru imebi, na nke anu-ufe na anu ukwu anọ na ihe nākpụ akpu di iche iche.
- ²⁴ N'ihì ya Chineke rara ha nye n'aka adighi-ọcha n'ihè ọjọ nile nāgu obi-ha, ka ewe me aru-ha ihe-ihere n'etiti ha:
- ²⁵ ebe ha were ezi-okwu nke Chineke ịanwere ugha-ha, ha we sọpuru nēkpe-kwa-ra ihe ekèrè èkèrè kama Onye kèrè èkèrè, Onye agoziworọ ebighi-ebi. Amen.
- ²⁶ N'ihì nka Chineke rara ha nye n'aka agu ihe-ihere: n'ihì na ndinyom-ha were nwanyi ha bu site n'omumu ịanwere ihe nēmegide ka esi mu ha:
- ²⁷ otú a ndikom rapu-kwa-ra otú anēme nwanyi site ka esi mu ya, we re ọkụ n'agu-ha n'aru ndikom-ibe-ha, ndikom nāluputa ihe nādighi nma n'anya n'aru ndikom, nānara kwa nime onwe-ha ugwo-ọlu ahu nke njehie-ha nke ha nāghaghi inara.
- ²⁸ Dika ha juru inogide n'imazu Chineke, Chineke ra-kwa-ra ha nye n'aka uche ajuru aju, ime ihe ahu nile nēkwesighi;
- ²⁹ ebe ha juputara n'ajọ omume nile, ajọ ọlu, anya-uku, obi ọjọ; juputa kwa n'ekworọ, oḅuḅu-madu, esem-okwu, aghughọ, uche ọjọ; ndi-ntakwu,
- ³⁰ ndi nēkwutọ madu, ndi nākpọ Chineke asì, ndi nēme madu ihe-ihere, ndi-npako, ndi nānya isi, ndi nāchọputa ihe ọjọ, ndi nēkweyeghi ndi muru ha,
- ³¹ Ndi nēnweghi nghọta, ndi nēmebi ọḅuḅa-ndu, ndi ihe madu-ibe-ha nādighi-atọ uto, ndi nēnweghi obi-ebere:
- ³² madu ndi, ọ bu ezie na ha mazuru ihe Chineke guru n'ihè ziri ezi, na ndi nēme ihe di otú a kwesiri ọnwu, ma ọ bughì nání na ha nēme ha, kama ndi nēme ha di kwa ha ezi nma.

ISI 2

T N'ihì ya i nweghi ngọpu, gi madu, onye ọ bula nēkpe ikpé: n'ihì na i nāma onwe-gi ikpe n'ihè i nēkpe madu-ibe-gi; n'ihì na gi onye nēkpe ikpe nēme otù ihe ahu.

² Ayi ma-kwa-ra na ikpé Chineke di ka ezi-okwu si di imegide ndi nēme ihe di otú a.

³ Ma ì nāgu nka, gi madu, nke nēkpe ndi nēme ihe di otú a, ma i nēme kwa ha, na gi onwe-gi gāḅanari ikpé Chineke?

⁴ Ma-ọbu ì nēlèlì àkù nke obi-oma-Ya na nke nnagide-Ya na nke ogologo-ntachi-obi-Ya, ebe i nāmaghi na ọlu obi-oma Chineke nēdubà gi na nchèghari?

⁵ ma dika obi-etili-gi na obi-gi nēchègharighi si di i nākpado iwe nye onwe-gi n'ubọchi iwe na nkughe nke ikpé ziri ezi nke Chineke;

⁶ Onye gēnyeghachi onye ọ bula dika ọlu-ya nile si di:

⁷ ndi site na ntachi-obi n'ezi ọlu nāchọ otuto na nsọpuru na apughi-imebi ka Ọ gēnye ndu

ebighi-ebi:

⁸ ma ndi di n'akuku nke ikpa-iche-iche, ndi nēkweyeghi kwa ezi-okwu, kama ha nēkweye ajọ omume, iwe na ọnuma,

⁹ nkpaḅu na oké nkpà, gādiri ha, n'elu nkpuru-obi ọ bula nke madu onye nāluputa ihe ọjọ, nke onye-Ju na mbu, na nke onye-Grik kwa;

¹⁰ ma otuto na nsọpuru na udo gādiri onye ọ bula nke nālu ezi ọlu, onye-Ju na mbu, na onye-Grik kwa:

¹¹ n'ihì na ile-madu-anya-n'iru adighi n'ebe Chineke nọ.

¹² N'ihì na ka ha ra, bú ndi mehiere nēnweghi iwu, ha gāla kwa n'iyì nēnweghi iwu: ka ha ra kwa, bú ndi mehiere n'okpuru iwu, agēsite n'iwu kpe ha ikpé;

¹³ n'ihì na ọ bughì ndi nānu iwu bu ndi ezi omume n'ebe Chineke nọ, kama ọ bu ndi nēdebe iwu ka agāgu na ndi ezi omume:

¹⁴ n'ihì na mḅe ọ bula ndi mba ọzọ ndi nēnweghi iwu nēme ihe nile di n'iwu site ka esi mu ha, ndi ahu, ọ bu ezie na ha enweghi iwu, ma ha onwe-ha bu iwu enyere onwe-ha;

¹⁵ n'ihì na ha nēgosi ọlu iwu na edewo ya n'obi-ha, akọ-na-uche-ha nēso kwa ya nāḅa àmà, ihe ha nātule n'obi-ha n'etiti onwe-ha nēbo kwa ha ebubo ma-ọbu ma eleghi anya nāgọpu ha;

¹⁶ n'ubọchi ahu mḅe Chineke gēkpe ihe-nzuzo nile nke madu nile, dika ozi ọma m si di, site n'aka Jisus Kraist.

¹⁷ Ma ọ buru na akpọrọ gi onwe-gi aha onye-Ju, ọ buru kwa na i nēzu ike n'elu iwu, nānya kwa isi na Chineke,

¹⁸ nāma kwa ihe Ọ nāchọ, nānwā kwa ihe ha na ibe-ha di iche, ebe anēwere okwu-ọnu zí gi ihe site n'iwu-gi,

¹⁹ ọ buru kwa na eme ka i kweye na gi onwe-gi bu onye-ndú nke ndi-ìsì, ìhè nke ndi nọ n'ọchichiri,

²⁰ onye nāzùputa ndi nēnweghi uche, onye-ozizí nke umu ọhu, ebe i nēnwe udi nke ihe-omuma na nke ezi-okwu n'iwu ahu;

²¹ ya mere gi onye nēzì madu-ibe-gi ihe, ì dighi-ezì onwe-gi? gi onye nēkwusa ka madu ghara izu ori, ì nēzu ori?

²² gi onye nāsi ka madu ghara ikwa iko, ì nākwa iko? gi onye nākpọ arusi ihe-árú, ì nēzu ihe ulo chi ori?

²³ gi onye nānya isi n'iwu, ì nēme Chineke ihe-ihere site na njehie-gi n'iwu ahu?

²⁴ N'ihì na anēkwulu aha Chineke n'etiti ndi mba ọzọ n'ihì unu, dika edeworo ya n'akwukwọ nsọ.

²⁵ N'ihì na obibì-úgwù nāba urù ezie, ma ọ buru na i nēdebe iwu: ma ọ buru na i bu onye-njehie n'iwu, obibì-úgwù-gi aghọwo ebìghi-úgwù.

²⁶ Ya mere ọ buru na onye ebìghi-úgwù nēdebe ihe nile iwu-gi guru n'ihe ziri ezi, àgaghi-agu ebìghi-úgwù-ya n'obibì-úgwù?

²⁷ onye ebìghi-úgwù ka esi mu ya, ma ọ buru na ọ debezu iwu, ọ gaghi-ekpe kwa gi ikpé, onye sitere n'ihe edeworo n'akwukwọ na obibì-úgwù bu onye-njehie n'iwu?

²⁸ N'ihì na onye nke bu onye-Ju n'anya madu abughì onye-Ju; obibì-úgwù ahu nke madu nāhu anya, nke di n'anu-aru, abughì kwa obibì-úgwù:

²⁹ kama onye nke bu onye-Ju n'ihe zoro ezo, onye ahu bu onye-Ju; obibì-úgwù bu kwa nke nkpuru-obi, nime mọ, ọ bughì n'ihe edeworo n'akwukwọ; nke otuto-ya nēsìteghi n'aka madu, kama o sitere n'aka Chineke.

Gini kwa ka onye-Ju nwebigara ókè? ma-ọbu ùrù gini ka ibì-úgwù bara?

² Ọ bara urù ri nne n'uzọ nile: mbu, na ewere okwu si n'ọnu Chineke puta nye ha n'aka na ntukwasi-obi.

³ N'ihì na asi na ufọdu ekweghi, gini kwa? èkweghi-ekwe-ha gême ka ikwesi-ntukwasi-obi nke Chineke ghara idi irè?

⁴ Chineke ekwela: kama ka ọ puta ihè na Chineke bu Onye ezi-okwu, ma madu nile n'otù n'otù bu ndi-ugha; dika edeworo ya n'akwukwọ nsọ, si, Ka ewe gua Gi n'onye ezi omume n'okwu-Gi nile, Ka I we kpebu kwa mbe anekpe Gi ikpé.

⁵ Ma ọ buru na ajọ omume-ayi eme ka ezi omume Chineke puta ihè, gini ka ayi gèkwu? Chineke, Onye nême ka iwe-Ya dakwasi ayi, Ọ bu onye ajọ omume? (Anamekwu dika madu.)

⁶ Chineke ekwela: n'ihì na Chineke gési kwa aña kpe uwa ikpé?

⁷ Ma ọ buru na ezi-okwu nke Chineke babigara uba ókè n'iwetara Ya ebube site n'okwu-ugha nkem, gini mere anekpe kwa mu onwem ikpé ọzọ dika onye-nmehie?

⁸ gini me-kwa-ra ayi asighi, Ka ayi me ihe ọjọ, ka ezi ihe we puta? (dika anekwulu ayi, dika ufọdu nēkwu kwa na ayi nāsi), ndi ikpé-ha ziri ezi.

⁹ Gini kwa? àyi ka ha nma? É-è, ayi akaghi ha nma ma-ọli: n'ihì na ayi buru uzọ bo ndi-Ju bo kwa ndi-Grik ebubo, na ha nile nọ n'okpuru nmehie;

¹⁰ dika edeworo ya n'akwukwọ nsọ, si, Ọ dighi onye bu onye ezi omume, ọ dighi otù onye ma-ọli;

¹¹ Ọ dighi onye nāghota, Ọ dighi onye nāchọ Chineke;

¹² Ha nile ewezugawo onwe-ha, ha nile abaghi n'ihe n'otù; Ọ dighi onye nême ihe ọma, ọ dighi ọbuná otù onye:

¹³ Ílì ghere oghe ka akpiri-ha bu; Ha jiri ire-ha ghọ aghughọ: Edide aju-ala di n'okpuru ebuḅere-ọnu-ha:

¹⁴ Ndi ọnu-ha juru n'ọḅuḅa-iyi na ihe-ilu:

¹⁵ Ukwu-ha di ngwa iwusì ọbara;

¹⁶ Nbibì na ihuju-anyà di n'uzọ nile ha;

¹⁷ Uzọ udo ka ha nāmaghi kwa:

¹⁸ Egwù Chineke adighi n'anya-ha.

¹⁹ Ma ayi matara na ka ha ra, bú ihe iwu Chineke nēkwu, ọ nāgwa ndi nọ n'okpuru iwu ahu; ka ewe kpuchita ọnu nile n'otù n'otù, ka ewe kwe na ikpé mara uwa nile n'ebe Chineke nọ:

²⁰ n'ihì na site n'ọlu nile nke iwu ọ dighi madu ọ bula agāgu n'onye ezi omume n'iru Ya: n'ihì na ọ bu n'aka iwu ka nmazu nke nmehie sitere.

²¹ Ma uḅu a emewo ka ezi omume Chineke puta ihè nke nēguzo iche n'ebe iwu di, nke iwu ahu na ndi-amuma nāḅara ya àmà;

²² ma ọ bu ezi omume Chineke, site n'okwukwe ekwere na Jisus Kraist, nke diri ndi nile kwere: n'ihì na ọ dighi ihe di iche;

²³ n'ihì na madu nile emehiewo, ha adighi-eru kwa otuto Chineke;

²⁴ anēwere kwa amara-Ya nāgu ha na ndi ezi omume n'onyinye efu site na nḅaputa ahu nke di nime Kraist Jisus:

²⁵ Onye Chineke chere n'iru ọra madu ka Ọ buru ihe ijuru Ya obi, site n'okwukwe ekwere n'ọbara-Ya, igosi ezi omume-Ya, n'ihì nḅaghara nmehie nile emehiereri n'oge gara aga,

n'oge nnagide nke Chineke;

²⁶ ka O we gosi ezi omume-Ya n'oge di uḅu a, ka m'kwuru: ka Ya onwe-ya we buru onye ezi omume, buru kwa onye nāgu onye ahu n'onye ezi omume, bú onye nọ n'okwukwe ekwere na Jisus.

²⁷ Òle ebe inya-isi-ayi di kwa? Emechibidowo ya n'èzi. Sìte n'aha iwu gini? ọ bu nke ọlu? É-è: kama ọ bu site n'iwu nke okwukwe.

²⁸ Ya mere ayi guru na anāgu madu n'onye ezi omume site n'okwukwe, mḅe ọ kālughị ọlu iwu.

²⁹ Ma-ọbu Chineke, Ọ bu Chineke nke nání ndi-Ju? Ọ bughị kwa Chineke nke ndi mba ọzọ? E, ọ bu kwa nke ndi mba ọzọ:

³⁰ asi na ọ bu ezie na Chineke bu otù, Onye gāgu ndi obibì-úgwù na ndi ezi omume site n'okwukwe, were kwa okwukwe ahu gua ndi ebìghì-úgwù na ndi ezi omume.

³¹ Àyi nēsite kwa n'okwukwe-ayi me ka iwu ghara idi irè? Chineke ekwela: kama ayi nēme ka iwu guzo.

ISI 4

Gini kwa ka ayi gēkwu na Abraham huworo, bú nna-ayi ochie dika anu-arụ si dī?

² N'ihì na asi na aguru Abraham n'onye ezi omume site n'ọlu, o nwere ihe inya isi; ma ọ bughị n'ebe Chineke nọ.

³ N'ihì na ọ bu gini ka ihe edeworo n'akwukwọ nsọ nēkwu? Abraham we kwere Chineke, ewe gua nke ahu nye ya dika ezi omume.

⁴ Ma onye nālu ọlu, agughị ugwo-ọlu-ya nye ya dika amara, kama dika ugwo.

⁵ Ma onye nālughị ọlu, kama ọ kwere n'Onye ahu Nke nāgu onye nāsopughị Chineke n'onye ezi omume, anāgu okwukwe-ya nye ya dika ezi omume.

⁶ Ọbuná dika Devid nāsi kwa na madu ahu bu onye ngozi diri, bú onye Chineke nāgu ezi omume nye ya mḅe ọ kālughị ọlu,

⁷ si, Ngozi nādiri ndi aḅaghara nmebì-iwu nile ha, Ndi ekpuchi-kwa-ra nmehie nile ha.

⁸ Ngozi nādiri nwoke ahu onye Onye-nwe-ayi nāgaghị-agu nmehie nye ya.

⁹ Ọ bu kwa ndi obibì-úgwù ka anākpọ ndi ngozi a diri, ma-ọbu kwa ndi ebìghì-úgwù? n'ihì na ayi nāsi, Aguru okwukwe Abraham nye ya dika ezi omume.

¹⁰ Èsi kwa aña gu ya? àguru ya nye ya mḅe ọ nọ n'obibì-úgwù, ma-ọbu mḅe ọ nọ n'ebìghì-úgwù? Ọ bughị n'obibì-úgwù, kama ọ bu n'ebìghì-úgwù:

¹¹ ọ we nara ihe-iriba-ama nke bu obibì-úgwù, bú akàrà nke ezi omume nke okwukwe ahu nke di n'ebìghì-úgwù-ya: ka o we buru nna nke ndi nile kwere, ọ bu ezie na ha nọ n'ebìghì-úgwù, ka ewe gua ezi omume nye ha;

¹² ka o we buru kwa nna nke obibì-úgwù n'ebe ndi ahu nọ, bú ndi nābughị nání ndi sitere n'obibì-úgwù, kama ha nēsozi kwa ije-ukwu nke okwukwe ahu nke nna-ayi Abraham, nke o nwere n'ebìghì-úgwù.

¹³ N'ihì na esiteghị n'iwu kwere Abraham ma-ọbu nkpuru-ya nkwa, na ọ gābu onye-nketa nke uwa, kama o sitere n'ezi omume nke okwukwe.

¹⁴ N'ihì na asi na ndi ahu ndi sitere n'iwu bu ndi-nketa, emewo okwukwe ka ọ buru ihe-efu, me kwa nkwa ahu ka ọ ghara idi irè:

¹⁵ n'ihì na iwu ahu nāluta iwe; ma ebe iwu nādighị, njehie adighị kwa.

¹⁶ N'ihì nka o sitere n'okwukwe, ka o we di ka amara si dī; ka nkwa ahu we guzosie ike n'ebe nkpuru ahu nile nọ; ọ bughị nání ndi sitere n'iwu ahu, kama ọ bu kwa ndi sitere

n'okwukwe Abraham, onye bu nna nke ayi nile.

¹⁷ (dika edeworo ya n'akwukwọ nsọ, si, Nna nke ọtutu mba ka M'meworo gi,) n'iru Onye o kwere, bú Chineke, Onye nēme ndi nwuru anwu ka ha di ndu, Onye nākpọ kwa ihe nādighi, dika asi na ha di.

¹⁸ Onye kwere m̀be ọ gasiri oge olile-anya, ebe ọ dabere n'olile-anya, ka o we ghọ nna ọtutu mba, dika ihe ekwururi si di, Otú a ka nkpuru-gi gādi.

¹⁹ O we tugharia uche n'aru nke onwe-ya nke nwuwori, (ebe ọ ́bara ihe di ka ọgu arọ ise), tughari kwa uche n'ākpà-nwa Sera na ọ bu ihe nwuru anwu, ma emeghi ya ka ọ ghara idi ike n'okwukwe-ya:

²⁰ o jighi kwa ekweghi-ekwe nwe obi abua n'ebe nkwa Chineke di, kama ejiri okwukwe-ya me ka o nwe ike, ọ nēnye kwa Chineke otuto,

²¹ nēkwezu kwa na ihe O kwere na nkwa, Ọ puru ime kwa.

²² N'ih i ya agu-kwa-ra ya nye ya dika ezi omume.

²³ Ma ọ bugh i n'ih i nán i ya ka edeworo ya n'akwukwọ nsọ, na aguru ya nye ya;

²⁴ kama ọ bu kwa n'ih i ayi, ndi agaje igu ya nye ayi, ndi kwere n'Onye ahu Nke mere ka Jisus Onye-nwe-ayi si na ndi nwuru anwu bilie,

²⁵ Onye arara Ya nye n'ih i ndahie-ayi nile, ewe me ka O si n'ọnwu bilie n'ih i igu ayi na ndi ezi omume.

ISI 5

Ya mere ebe aguru ayi na ndi ezi omume site n'okwukwe, ayi na Chineke di n'udo site n'aka Onye-nwe-ayi Jisus Kraist;

² Onye ayi sitewo-kwa-ra n'aka-Ya nwe nkpọbata-ayi n'okwukwe-ayi nime amara nka ayi nēguzo nime ya; ayi nānya kwa isi, nādabere n'olile-anya nke otuto Chineke.

³ Ma ọ bugh i nán i nka, kama ayi nānya kwa isi nime nkpaḅu-ayi nile: ebe ayi matara na nkpaḅu nāluta ntachi-obi;

⁴ ntachi-obi ahu nāluta kwa ọnwunwa; ọnwunwa ahu nāluta kwa olile-anya:

⁵ Olile-anya ahu emeghi kwa ka ihere me ayi; n'ih i na awusaworo ihu-n'anya nke Chineke n'obi-ayi site n'aka Mọ Nsọ Nke enyere ayi.

⁶ N'ih i na m̀be ayi nọ nādighi ike, m̀be oge-Ya ruru Kraist nwuru n'ih i ndi nādighi-asọpuru Chineke.

⁷ N'ih i na ọ di ike na otù onye gānwu n'ih i onye ezi omume: n'ih i na ma eleghi anya otù onye gēnwē anya-ike ọbuná inwu n'ih i ezi madu.

⁸ Ma Chineke nēme ka ihu-n'anya nke aka Ya n'ebe ayi nọ puta ìhè, n'ih i na, m̀be ayi nọ nābu ndi-nmehie, Kraist nwuru n'ih i ayi.

⁹ Ya mere nke kariri ri nne, ebe agusiri ayi na ndi ezi omume uḅu a nime ọbara-Ya, agāzọputa ayi n'iwe Chineke site n'aka-Ya.

¹⁰ N'ih i na asi na, m̀be ayi bu ndi-iro, esitere n'ọnwu Ọkpara-Ya me ka ayi na Chineke di n'otù: nke kariri ri nne bu, ebe emesiri ka ayi na Chineke di n'otù, na agāzọputa ayi nime ndu-Ya;

¹¹ ma ọ bugh i nán i nka, kama ayi nānya kwa isi na Chineke site n'aka Onye-nwe-ayi Jisus Kraist, Onye ayi siworo n'aka-Ya nata ime-ka-adi-n'otù a uḅu a.

¹² N'ih i nka, dika nmehie si n'aka otú madu ba n'uwa, dika ọnwu si n'aka nmehie ba kwa; ọnwu we si otú a gabiga rue madu nile, n'ih i na madu nile mehiere:

¹³ n'ih i na rue m̀be iwu biara nmehie di n'uwa: ma adighi-agu nmehie m̀be iwu nādighi.

- ¹⁴ Otú ọ di, ọnwu si n'oge Adam buru eze rue oge Moses, ọbuná ichiri ndi nēmehieghi n'oyiyi nke njehie Adam, onye bu ihe-atù nke Onye ahu gaje ibia.
- ¹⁵ Ma dika ndahie ahu si di, ọ bughị otú a ka onyinye-amara si di kwa. N'ihì na asi na ọra madu nwuru site na ndahie nke otù onye ahu, amara Chineke, na onyinye ahu nke di nime amara nke otù Madu ahu, Jisus Kraist, babigara ókè kari ri nne rue ọra madu.
- ¹⁶ Onyinye ahu abughi kwa dika o sitere n'aka otù onye nke mehiera: n'ihì na ikpé sitere n'otù onye bia weta amam-ikpe, ma onyinye-amara ahu sitere n'ọtutu ndahie bia weta ọlu igu madu na ndi ezi omume.
- ¹⁷ N'ihì na asi na ọnwu si n'aka otù onye ahu buru eze, site na ndahie nke otù onye ahu; ndi nānata nbabiga-ókè nke amara ahu na nke onyinye ahu, bú ezi omume, gābu kari eze ri nne na ndu site n'aka otù Onye ahu, bú Jisus Kraist.
- ¹⁸ Ya mere otú a, dika ikpé ahu sitere n'otù ndahie bia rue madu nile iwetara ha amam-ikpe; ọbuná otú a ka onyinye-amara ahu sitere n'otù ọlu ezi omume bia rue madu nile igu ha na ndi ezi omume ka ha nata ndu.
- ¹⁹ N'ihì na dika edoro ọra madu na ndi-nmehie site n'añaghi-nti nke otù madu ahu, ọbuná otú a ka agèdo ọra madu na ndi ezi omume site n'ina-nti nke otù Onye ahu.
- ²⁰ Iwu we ọbà, ka ndahie ahu we rie nne; ma n'ebe nmehie riri nne, n'ebe ahu ka amara babigara ókè nke-uku kari:
- ²¹ ma, dika nmehie si buru eze n'onwu, ka amara we buru kwa eze otú a site n'ezi omume rue ndu ebigbi-ebi site n'aka Jisus Kraist Onye-nwe-ayi.

ISI 6

Gini ka ayi gèkwu kwa? Àyi gānọgide na nmehie, ka amara we rie nne?

- ² Chineke ekwela. Ayi onwe-ayi, bú ndi nwuru n'ebe nmehie di, àyi gēsi aña nādi ndu ọzọ nime ya?
- ³ Ma-ọbu ùnu amaghi na ka ayi-ra, bú ndi emere baptism iba nime Kraist Jisus, emere ayi baptism ibà n'ọnwu-Ya?
- ⁴ Ya mere esitere na baptism-ayi likọ ayi na Ya ibà n'ọnwu ahu: ka, dika esitere n'ebube nke Nna-Ya me ka Kraist si na ndi nwuru anwu bilie, ka ayi onwe-ayi we jeghari kwa na ndu ọhu otú a.
- ⁵ N'ihì na asi na ejiri oyiyi ọnwu-Ya me ka ayi na Ya tokọ buru otù ihe, agēji kwa oyiyi nke nbilite-n'ọnwu-Ya me ka ayi na Ya tokọ buru otù ihe;
- ⁶ ebe ayi mara nka, na akpọgidekọrọ Ya na madu ochie ayi n'obe, ka ewe me ka aru-ayi nke nmehie nwezu ghara idi irè, ka ayi we ghara idi nābu orù nke nmehie ọzọ;
- ⁷ n'ihì na onye nwuru anwu, aguwo ya o'nye ezi omume pua na nmehie-ya.
- ⁸ Ma ọ buru na ayi na Kraist nwukọrọ, ayi kwere na ayi na Ya gādikọ kwa ndu ọzọ;
- ⁹ n'ihì na ayi matara na ebe emere ka Kraist si na ndi nwuru anwu bilie Ọ gaghi-anwu ọzọ; ọnwu abughi kwa onye nēnwe Ya ọzọ.
- ¹⁰ N'ihì na ọnwu Ọ nwuru, Ọ nwuru nání otù ọnwu n'ebe nmehie di: ma ndu Ọ nādi, Ọ nādi n'ebe Chineke nọ.
- ¹¹ Otú a unu onwe-unu, nāgu-kwa-nu na unu onwe-unu bu ndi nwuru anwu n'ebe nmehie di, ma na unu nādi ndu nime Kraist Jisus n'ebe Chineke nọ.
- ¹² Ya mere, ka nmehie ghara idi nābu eze n'aru-unu nke puru inwu anwu, ime unu ka unu ña agu-ya nile nti:
- ¹³ unu adi-kwa-la nēche ihe di unu n'aru n'iru nmehie ka ha buru ihe-agma ajọ omume;

kama chenu onwe-unu n'iru Chineke, dika ndi sitere na ndi nwuru anwu di ndu, che-kwa-nu ihe di unu n'aru n'iru Chineke ka ha buru ihe-agha ezi omume.

¹⁴ N'ih i na nmehie agaghi-abu onye-nwe-unu: n'ih i na unu anoghi n'okpuru iwu, kama n'okpuru amara.

¹⁵ Gini kwa? ọ bu na ayi gēmehie, n'ih i na ayi anoghi n'okpuru iwu, kama n'okpuru amara? Chineke ekwela.

¹⁶ Ònu amataghi na onye unu nēche onwe-unu n'iru ya ka unu buru ndi-orù ina ya nti, unu bu ndi-orù nke onye ahu unu nāna nti ya; ma-ọbu nke nmehie nēweta ọnwu, ma-ọbu nke ina-nti nēweta ezi omume?

¹⁷ Ma ekele diri Chineke, na unu buri ndi-orù nke nmehie, ma unu sitere n'obi-unu na nti ihe-atù nke ozizi ahu nke arara unu nye n'aka-ya;

¹⁸ ebe eme-kwa-ra ka unu pua na nmehie nwere onwe-unu, unu ghorọ ndi-orù nke ezi omume.

¹⁹ Anamekwu dika madu n'ih i adighi-ike nke anu-arununu: n'ih i na dika unu chere ihe nile di unu n'aru n'iru adighi-ocha na n'iru imebi-iwu nēdubà n'imebi-iwu ka unu buru ndi-orù-ha, otú a chenu ihe nile di unu n'aru n'iru ezi omume uḅu a, bú nke nēdubà n'ido-nsọ, ka unu buru ndi-orù-ya.

²⁰ N'ih i na mḅe unu bu ndi-orù nke nmehie, unu nwere onwe-unu n'ebe ezi omume di.

²¹ Ọ bu nkpuru gini kwa ka unu nwere n'oge ahu n'ih e nile ahu nke ihere ha nēme unu uḅu a? n'ih i na ọgwugwu ihe nile ahu bu ọnwu.

²² Ma uḅu a ebe unu pusiri na nmehie nwere onwe-unu, ghọ kwa ndi-orù nke Chineke, unu nwere nkpuru-unu nēweta ido-nsọ, unu nwe-kwa-ra ndu ebighi-ebi dika ọgwugwu-ya.

²³ N'ih i na ugwo-ọlu nke nmehie bu ọnwu; ma onyinye-amara nke Chineke bu ndu ebighi-ebi nime Kraist Jisus Onye-nwe-ayi.

ISI 7

Ma-ọbu ònu amaghi, umu-nnam (n'ih i na anamagwa ndi mara iwu okwu), na iwu bu onye-nwe madu ka oge ra ọ nādi ndu?

² N'ih i na iwu kekoro nwany i nke nwere di n'aru di-ya mḅe di-ya nọ na ndu; ma ọ buru na di-ya nwuru, atopuwo ya n'iwu nke di-ya.

³ Ya mere otú a, agākpọ ya nwany i nākwa iko, ma ọ buru na ọ lakuru nwoke di ich e mḅe di-ya nọ na ndu: ma ọ buru na di-ya nwuru, ọ puwo n'iwu nwere onwe-ya, nke nēme ya ka ọ ghara ibu nwany i nākwa iko, ma ọ buru na ọ lakuru nwoke di ich e.

⁴ Ya mere, umu-nnam, esite-kwa-ra n'aru Kraist me ka unu onwe-unu nwua n'ebe iwu di; ka unu we lakuru di di ich e, bú Onye emere ka O si na ndi nwuru anwu bilie, ka ayi we miara Chineke nkpuru.

⁵ N'ih i na mḅe ayi nọ n'anunaru, ọchichọ ọjọ nile nke diri nmehie nile ayi, nke sitere n'aka iwu ahu, nālusi ọlu ike n'ih e nile di ayi n'aru imiri ọnwu nkpuru.

⁶ Ma uḅu a atopuwo ayi n'iwu ahu, ebe ayi nwuru n'ebe ihe ahu di nke ejidesiri ayi ike nime ya; ya mere ayi nābu orù n'idi-ọhu nke Mọ Nsọ, ọ bugh i kwa n'idi-ochie nke ihe edeworo n'akwukwọ.

⁷ Gini ka ayi gēkwu kwa? Ìwu ahu bu nmehie? Chineke ekwela. Kama, m'gaghi-amawori nmehie, ma ọ buru na esiteghm n'aka iwu mara ya: n'ih i na m'gaghi-amatawori agu ihe ọjọ, ma ọ buru na iwu ahu asighi, Agu ihe ọjọ agula gi:

⁸ ma nmehie, ebe ọ natara ihe ọ gēji megidem, o were ihe enyere n'iwu luta agu ihe ọjọ nile n'otù n'otù nimem: n'ih i na nmehie bu ihe nwuru anwu ma iwu adighi ya.

- ⁹ Ma mu onwem nādi ndu otù m̀be n'oge iwu nādigb: ma m̀be ihe enyere n'iwu biara, nmehie ahu we di ndu ọ́zọ́, mu onwem we nwua;
- ¹⁰ ihe ahu enyere n'iwu, nke nēdubà na ndu, nka ka m'huru na ọ́ bu ihe nēdubà n'ọ́nwu:
- ¹¹ n'ihì na nmehie, ebe ọ́ natara ihe ọ́ gēji megidem, o sitere n'ihe enyere n'iwu ghọ́buem, site kwa na ya ̀buem.
- ¹² Ya mere iwu ahu di nsọ́ n'ezie, ihe enyere n'iwu di kwa nsọ́, zi kwa ezi, buru kwa ezi ihe.
- ¹³ Ya mere, èzi ihe ahu ghọ́rọ́ ọ́nwu n'ebe m'nọ́? Chineke ekwela. kama ọ́ bu nmehie, ka o we puta ìhè na ọ́ bu nmehie, site n'iwere ezi ihe ahu lutaram ọ́nwu; ka nmehie we site n'ihe ahu enyere n'iwu ghọ́ ihe nēmehie nke-uku ri nne.
- ¹⁴ N'ihì na ayi matara na iwu ahu bu ihe nke Mọ́: ma mu onwem bu ihe nke anu-arụ́, erewokwam inọ́ n'okpuru nmehie.
- ¹⁵ N'ihì na ihe m'nāluta ka m'nāmagb: n'ihì na ihe m'nāchọ́, ọ́ bugbì ihe ahu ka m'nēme; kama ihe m'nākpọ́ asì, ihe ahu ka m'nēme.
- ¹⁶ Ma ọ́ buru na ihe m'nāchọ́gbì, ihe ahu ka m'nēme, anamekweye iwu ahu na ọ́ bu ihe ọ́ma.
- ¹⁷ Ma ùbu a ọ́ bugbì mu onwem nāluta kwa ya ọ́zọ́, kama ọ́ bu ihe ahu nke nēbì nimem, bú nmehie.
- ¹⁸ N'ihì na amataram na ezi ihe adighi-ebi nimem, nke ahu bu, n'anu-arum: n'ihì na ichọ́ ihe ọ́ma di nsọ́ n'ebe akam gēru, ma iluta ihe ọ́ma adighi nsọ́ n'ebe akam gēru.
- ¹⁹ N'ihì na ezi ihe nke m'nāchọ́ ka m'nēmegb: kama ihe ọ́jọ́ nke m'nāchọ́gbì, ihe ahu ka m'nēme.
- ²⁰ Ma ọ́ buru na ihe m'nachọ́gbì, ihe ahu ka m'nēme, ọ́ bugbì mu onwem nāluta kwa ya ọ́zọ́, kama ọ́ bu ihe ahu nke nēbì nimem, bú nmehie.
- ²¹ Ya mere ahurum iwu a, na ihe ọ́jọ́ òm nsọ́ n'ebe akam gēru, mu, bú onye nāchọ́ ime ihe ọ́ma.
- ²² N'ihì na mu na iwu Chineke nēnwekọ́ obi-utọ́ dika madu imem si di:
- ²³ ma anamahu iwu di ichè n'ihe nile òm n'aru, nēbu agha megide iwu nke uchem, nāđotakwam n'agha nye iwu nke nmehie nke di n'ihe nile òm n'aru.
- ²⁴ Madu nke hujuru anya ka mu onwem bu! ònye gāđopotam n'aru nke ọ́nwu a?
- ²⁵ Ma ekele òm Chineke na ndọ́puta sitere n'aka Jisus Kraist Onye-nwe-ayi. Ya mere otú a mu onwem jì uchem buru orù nke iwu Chineke; ma ejim anu-arum buru orù nke iwu nmehie.

ISI 8

Ya mere ùbu a ọ́ digbì amam-ikpe ọ́ bula òm ndi nọ́ nime Kraist Jisus.

- ² N'ihì na iwu nke Mọ́ nke ndu nime Kraist Jisus mere ka m'pua n'aka iwu nke nmehie na nke ọ́nwu, nwere onwem.
- ³ N'ihì na ihe iwu ahu nāpugbì ime, nke ọ́ nādigbì ike nime ya site n'anu-arụ́, Chineke mere, n'ihì na Ọ́ mara nmehie ikpé n'anu-arụ́, m̀be O zitere Ọ́kpara nke aka Ya n'oyiyi nke anu-arụ́ nmehie na dika àjà achuru n'ihì nmehie:
- ⁴ ka ihe iwu ahu guru n'ihe ziri ezi we mezu nime ayi, bú ndi nādigbì-eje dika anu-arụ́ si chọ́, kama dika Mọ́ Nsọ́ si chọ́.
- ⁵ N'ihì na ndi di ka anu-arụ́ si chọ́ nātukwasi uche n'ihe nke anu-arụ́; ma ndi di ka Mọ́ Nsọ́ si chọ́ nātukwasi uche n'ihe nke Mọ́ Nsọ́.

- ⁶ N'ihì na itukwasi uche n'anú-aru bu ọnwu; ma itukwasi uche na Mọ Nsọ bu ndu na udo:
- ⁷ N'ihì na itukwasi uche n'anú-aru, ya na Chineke di n'iro; n'ihì na edoghi ya n'okpuru iwu Chineke, n'ihì na apughi kwa ido ya n'okpuru ya:
- ⁸ ndi nke nọ n'anú-aru apughi kwa itọ Chineke uto.
- ⁹ Ma unu onwe-unu anọghi n'anú-aru, kama unu nọ nime Mọ Nsọ, ma ọ buru na ọbu ezie na Mọ nke Chineke nēbi nime unu. Ma ọ buru na onye ọ bula enweghi Mọ nke Kraist, onye ahu abughi nke Ya.
- ¹⁰ Ma ọ buru na Kraist nọ nime unu, aru-unu bu ihe nwuru anwu n'ihì nmehie n'ezie; ma Mọ Nsọ bu ndu n'ihì ezi omume.
- ¹¹ Ma ọ buru na Mọ nke Onye ahu Nke mere ka Jisus si na ndi nwuru anwu bilie nēbi nime unu, Onye ahu Nke mere ka Kraist Jisus si na ndi nwuru anwu bilie gēsìte kwa n'aka Mọ-Ya Nke nēbi nime unu me ka aru-unu nke puru inwu anwu di ndu.
- ¹² Ya mere otú a, umu-nnam, ayi bu ndi ji ugwò, ọ bughì anu-aru ka ayi ji, idi ndu dika anu-aru si chọ:
- ¹³ n'ihì na asi na unu nādi ndu dika anu-aru si chọ, unu gaje inwu; ma ọ buru na unu nēwere Mọ Nsọ me ka omume aru nwua, unu gādi ndu.
- ¹⁴ N'ihì na ka ha ra, bú ndi Mọ Chineke nēdú, ndi ahu bu umu-ndikom Chineke.
- ¹⁵ N'ihì na unu anataghi mọ nke ibu-orù ilaghachi n'egwù ọzọ; kama unu natara Mọ nke ido-ka-nwa-nwoke, Nke ayi nēti nkpu nime Ya, si, Aba, Nna.
- ¹⁶ Mọ Nsọ onwe-ya soro mọ-ayi nāḅa àmà, na ayi bu umu Chineke:
- ¹⁷ ma ọ buru na ayi bu umu, ayi bu kwa ndi-nketa; ndi-nketa nke Chineke, na ndi ha na Kraist nēkeko; ma ọ buru na ọ bu ezie na ayi na Ya nāhuko ahuhu, ka ewe nyeko kwa ayi na Ya otuto.
- ¹⁸ N'ihì na anamagu na ahuhu nile nke oge di uḅu a ekwesighi ka ekwuta ha ma ele ebube ahu anya, bú nke agaje ikpughe n'ebe ayi nọ.
- ¹⁹ N'ihì na olile-anya siri ike nke ihe nile ekèrè èkè nēchesi nkpu nime umu-ndikom Chineke ike.
- ²⁰ N'ihì na edoro ihe ahu ekèrè èkè n'okpuru ihe-efu, ọ bughì na ọ chọrọ ya, kama n'ihì Onye ahu Nke doro ya n'okpuru ya n'olile-anya;
- ²¹ n'ihì na agēme ka ihe ekèrè èkè onwe-ya pu kwa n'ibu-orù nmebi ba n'ọṅodu inwe-onwe-ya nke ebube nke umu Chineke.
- ²² N'ihì na ayi matara na ihe ekèrè èkè nile nāsuko udè, ime nēmeko kwa ha, rue uḅu a.
- ²³ Ma ọ bughì nání nka, kama ayi onwe-ayi, ndi nwere nkpu mbu nke Mọ Nsọ, ọbuná ayi onwe-ayi nāsu kwa udè nime onwe-ayi, mḅe ayi nēchesi ido-ka-nwa-nwoke ahu ike, bú nḅaputa nke aru-ayi.
- ²⁴ N'ihì na ọ bu n'olile-anya ka azọputara ayi: ma olile-anya nke anāhu anya abughi olile-anya: n'ihì na ihe madu nāhu anya, gini mere o ji nēle anya ya?
- ²⁵ Ma ọ buru na ayi nēle anya ihe ayi nāhughi anya, ayi ji ntachi-obi nēchesi ya ike.
- ²⁶ Otù ahu Mọ Nsọ nēye-kwa-ra adighi-ike-ayi aka: n'ihì na ayi amataghi ihe ayi gēkpe n'ekpere dika ayi nāghaghi ikpe; kama ọ bu Mọ Nsọ onwe-ya were isu-udè anāpughi ikwu nāriọrọ ayi aririọ;
- ²⁷ ma Onye ahu Nke nēnyocha obi-ayi matara ihe Mọ Nsọ nātukwasi uche na ya, n'ihì na Ọ nāriọrọ ndi nsọ aririọ dika Chineke si chọ.
- ²⁸ Ma ayi matara na ihe nile nāluko ọlu iwetara ndi huru Chineke n'anya ezi ihe, bú ndi akpọrọ dika ihe O nēzube si di.
- ²⁹ N'ihì na ndi O buru uzọ mara, O bu-kwa-ra uzọ ka ha àkà, ka ha na onyinyo nke

Ọkpara-Ya nwekọ otù udi, ka O we buru onye ebu uzọ mu n'etiti ọtutu umu-nna:

³⁰ ma ndi O buru uzọ ka àkà, ndia ka Ọ kpọ-kwa-ra: ma ndi Ọ kpọrọ, ndia ka Ọ gu-kwa-ra na ndi ezi omume: ma ndi Ọ guru na ndi ezi omume, ndia ka O nye-kwa-ra otuto.

³¹ Gini kwa ka ayi gēkwu n'ile ihe ndia anya? Ọ buru na Chineke diri ayi, ònye nēmegide ayi?

³² Onye ahu Nke nāzọdoghi Ọkpara nke aka Ya, kama Ọ rara Ya nye n'ih i ayi nile, Ò gēsi aha ghara inye kwa ayi ihe nile n'amara ebe O weresiri Onye ahu nye ayi?

³³ Ònye gēbo ndi Chineke rọputara ebubo? Ọ bu Chineke Onye nāgu ha na ndi ezi omume?

³⁴ Ònye bu onye ahu nke gāma ikpé? Ọ bu Kraist Jisus Onye nwuru, ma nke kariri, emere Ya ka O si na ndi nwuru anwu bilie, Onye nọ n'aka-nri Chineke, Onye nāriọ-kwa-ra ayi aririọ?

³⁵ Ònye gēkewapu ayi n'ihu-n'anya nke Kraist? Ọ bu nkpaḅu, ma-ọbu oké nkpa, ma-ọbu nsoḅu, ma-ọbu oké unwu, ma-ọbu iḅa-ọtọ, ma-ọbu ize-ndu, ma-ọbu mma-agha?

³⁶ Dika edeworo ya n'akwukwọ nsọ, si, N'ih i Gi ka anēme ka ayi nwua ogologo ubochi dum; Aguru ayi dika aturu oḅuḅu.

³⁷ É-è, kama n'ih e ndia nile ayi nēmeribiga ókè site n'aka Onye ahu Nke huru ayi n'anya.

³⁸ N'ih i na emewo ka m'kweye, na ọnwu, ma-ọbu ndu, ma-ọbu ndi-mọ-oz i, ma-ọbu ibu-isi di iche iche, ma-ọbu ihe di uḅu a, ma-ọbu ihe gaje idi, ma-ọbu ike di iche iche,

³⁹ ma-ọbu ihe di elu, ma-ọbu ihe di omimi, ma-ọbu ihe ọ bula ọzọ ekèr e èkè, agaghi-apu ikewapu ayi n'ihu-n'anya Chineke, nke di nime Kraist Jisus Onye-nwe-ayi.

ISI 9

Anamekwu ezi-okwu nime Kraist, ekwughi m okwu-ugha, akọ-na-uchem nēsokwam ḅa àmà nime Mọ Nsọ,

² na enwerem oké ihe-nwuta na ihe-nḅu nādighi-agwu n'obim.

³ N'ih i na anamekperi ekpere, ka mu onwem buru anathema pua n'ebe Kraist nọ n'ih i umu-nnem, ndi-ikwum dika anu-ar u si di:

⁴ ebe ha bu ndi Israel; ndi nwe ido-ka-nwa-nwoke ahu, na ebube ahu, na oḅuḅa-ndu nile, na inye-iwu ahu, na ikpe ekpere ahu n'ulo uku Chineke, na nkwa nile;

⁵ ndi nwe nna-ayi-hà, ndi Kraist-ayi si kwa n'etiti ha puta dika anu-ar u si di, Onye bu Onye-isi ihe nile, bu kwa Chineke, Nke agoziworo rue mḅe nile ebighi-ebi. Amen.

⁶ Ma ọ bugh i dika agās i na okwu Chineke adawo n'ala. N'ih i na ndi si n'Israel puta, ọ bugh i ndi ahu nile bu Israel:

⁷ ọ bugh i kwa ha nile bu umu, n'ih i na ha bu nkpur u Abraham: kama, Nime Aisak ka agākpọ nkpur u-gi aha.

⁸ Nke ahu bu, umu nke anu-ar u-ya, ọ bugh i ndia bu umu Chineke; kama umu nke nkwa ahu ka anāgu na nkpur u.

⁹ N'ih i na nka bu okwu nke nkwa, Dika oge a si di M'gābia, Sera gēnwe kwa nwa-nwoke.

¹⁰ Ma ọ bugh i nán i nka; kama Rebeka kwa, mḅe ọ tusiri ime site n'otù onye, bú Aisak nna-ayi-

¹¹ n'ih i na mḅe akāmughi umu ahu, mḅe ha akēmeghi kwa ihe ọ bula, ma ọ bu ezi ihe ma-ọbu ihe nādigh i nma, ka ihe Chineke zubere dika nrọputa si di we digide, o siteghi n'ọlu, kama o sitere n'Onye nākpọ,

¹² asiri ya, Nke-okenye gēfè nke-ntà.

- ¹³ Dika edeworo ya n'akwukwọ nsọ, si, Jakob ka M'huru n'anya, ma Iso ka M'kpọrọ asi.
- ¹⁴ Gini ka ayi gēkwu kwa? Ọ gābu na ajọ omume di n'ebe Chineke nọ? Chineke ekwela.
- ¹⁵ N'ihì na Ọ si Moses, M'gēmere onye ọ bula ebere, bú onye M'nēmere ebere, M'gēnwe kwa obi-ebere n'aru onye ọ bula, bú onye M'gēnwe obi-ebere n'aru-ya.
- ¹⁶ Ya mere otú a ọ bughi nke onye nāchọ, ọ bughi kwa nke onye nāba ọsọ, kama ọ bu nke Onye ahu Nke nēme ebere, bú Chineke.
- ¹⁷ N'ihì na ihe edeworo n'akwukwọ nsọ nāsi Fero, Ọ bu n'ihì otù ihe a ka M'mere ka i bilie, ka M'we gosi ikem nime gi, ka ewe kwusa kwa aham n'uwa nile.
- ¹⁸ Ya mere otú a ọ bu onye Ọ nāchọ ka Ọ nēmere ebere, ọ bu kwa onye Ọ nāchọ ka ọ nēme ka o nwe obi-etili.
- ¹⁹ Ya mere i gāsim, Gini mere Ọ nọ nāta uta? N'ihì na ọ bu onye nēguzogide ihe O zubere?
- ²⁰ Ajuju kwesikariri iju, gi madu, bu, Gì onwe-gi bu onye, nke nāza Chineke okwu imegide Ya? Ọ gābu na ihe akpuworo gāsi onye kpuru ya, Gini mere i kpurum otú a?
- ²¹ Ma-ọbu ọkpụ-ite, ò nweghi ike n'ebe urọ di, isite n'otù ọkpukpu-urọ ahu o doziri me nka ka ọ buru ihe gānara nsọpuru, me kwa nke-ọzọ ka ọ buru ihe agēme ihe-ihere?
- ²² Gini kwa, ma ọ buru na Chineke, ọ bu ezie na Ọ nāchọ igosi iwe-Ya, na ime ka amara ike-Ya, ma O were ogologo-ntachi-obi ri nne nagide ihe iwe edoziworo ka ha bà n'ila-n'iyi:
- ²³ ka O we me kwa ka amara àkù nke ebube-Ya n'aru ihe diri ebere, nke O buru uzọ dozie ka ha ba n'ebube,
- ²⁴ bú ayi onwe-ayi, ndi Ọ kpọ-kwa-ra, ọ bughi site na nání ndi-Ju, kama site kwa na ndi mba ọzọ?
- ²⁵ Dika O nēkwu kwa n'akwukwọ Hosea, si, M'gākpọ ndi ahu ndim, nke nābughi ndim; M'gākpọ kwa nwanyi ahu onye ahuru n'anya, nke anāhughi n'anya.
- ²⁶ O gēru kwa, na n'ebe ahu nke asiri ha, Ọ bughi ndim ka unu bu, N'ebe ahu ka agākpọ ha umu-ndikom nke Chineke di ndu.
- ²⁷ Ma Aisaia nēti nkpu bayere Israel, si, Ọ buru na ọnu-ọgugu umu Israel di ka ájá nke oké osimiri, ọ bu nke fọduru ka agāzọputa:
- ²⁸ n'ihí na Onye-nwe-ayi gēme ihe O kwuru n'elu uwa, nēmezu ya nēme kwa ya ka o biè.
- ²⁹ Ọzọ, dika Aisaia buru uzọ kwue, Ọ buru na Onye-nwe usu nile nke ndi-agma arapughi ayi otù nkpu, Ayi gādiwori ka Sọdọm, agēmewori ayi ka ayi yie Gọmọra.
- ³⁰ Gini ka ayi gēkwu kwa? Na ndi mba ọzọ, ọ bu ezie na ha aḅasoghi ezi omume, ma ha ruru ezi omume, ma ọ bu ezi omume ahu nke si n'okwukwe puta:
- ³¹ ma Israel, ọ bu ezie na ha nāḅaso iwu ezi omume, ma ha ekwudoghi iwu ahu.
- ³² N'ihì gini? N'ihì na ha esiteghi n'okwukwe chọ ya, kama dika agāsi na ha sitere n'ọlu chọ ya. Ha suru ngongọ na nkume nke isu-ngongọ-ha;
- ³³ dika edeworo ya n'akwukwọ nsọ, si, Le, anamatọḅọ nime Zaion nkume nke isu-ngongọ, na oké nkume nke ima-n'onyà: Onye kwe-kwa-ra na Ya, agaghi-eme ka ihere me ya n'iru.

ISI 10

Umu-nnam, ihe di obim ezi nma na aririọ m'nāriọ Chineke n'ihì ha bu, ka azọputa ha.

² N'ihì na anamaḅara ha àmà na ha nānu ọku n'obi n'ebe Chineke nọ, ma ọ bughi dika nmazu si di.

³ N'ihì na, ebe ha nāmaghi ezi omume Chineke, nāchọ kwa uzọ ime ka ezi omume nke aka ha guzo, ha edoghi onwe-ha n'okpuru ezi omume Chineke.

- ⁴ N'ihì na Kraist bu nsọtụ iwu iwetara onye ọ bula nke kwere ezi omume.
- ⁵ N'ihì na Moses edewo n'akwukwọ na madu nke nēme ezi omume nke sitere n'iwu gādi ndu nime ya.
- ⁶ Ma ezi omume ahu nke sitere n'okwukwe nēkwu otú a, si, Asila n'obi-gi, Ònye gārigò n'elu-igwe? (nke ahu bu, ikudata Kraist:)
- ⁷ ma-ọbu, Ònye gārida n'abyss ahu? (nke ahu bu, isi na ndi nwuru anwu kugota Kraist.)
- ⁸ Kama ọ bu gini ka ọ nēkwu? Okwu ahu di gi nso, n'ọnu-gi, na n'obi-gi: nke ahu bu, okwu okwukwe, nke ayi nēkwusa:
- ⁹ na ọ buru na i gēwere ọnu-gi kwuputa Jisus na Ọ bu Onye-nwe-ayi, ọ buru kwa na i gēwere obi-gi kwere na Chineke mere ka O si na ndi nwuru anwu bilie, agāzọputa gí:
- ¹⁰ n'ihì na anēji obi kwere rue ezi omume; anēji kwa ọnu kwuputa rue nzọputa.
- ¹¹ N'ihì na ihe edeworo n'akwukwọ nsọ nāsi, Onye ọ bula nke kwere na Ya, agaghi-eme ka ihere me ya.
- ¹² N'ihì na ọ dighi ihe di iche n'etiti onye-Ju na onye-Grik: n'ihì na otù Onye-nwe-ayi ahu bu Onye-nwe ọra madu, buru kwa Onye nwere àkù ri nne inye ndi nile nākpọku Ya:
- ¹³ n'ihì na, Onye ọ bula nke gākpọku aha Onye-nwe-ayi, agāzọputa ya.
- ¹⁴ Hà gēsi kwa aña kpọku Onye ahu ha akēkweghi na Ya? ma hà gēsi aña kwere n'Onye ahu ha akānughi okwu-Ya? ma hà gēsi aña nu ma onye nēkwusa anọghì?
- ¹⁵ ma hà gēsi aña kwusa, ma ọ buru na ezigaghi ha? dika edeworo ya n'akwukwọ nsọ, si, Le, ka ha si ma nma nke-uku, bú ukwu ndi nēzisa ozi ọma nke ezi ihe!
- ¹⁶ Ma ọ bughì ha nile nara ozi ọma ahu nti. N'ihì na Aisaia nāsi, Onye-nwe-ayi, ònye kwere ihe ayi nuworo?
- ¹⁷ Ya mere, okwukwe si n'ọnunu puta, ma ọnunu ahu sitere n'okwu Kraist.
- ¹⁸ Ma asim, Ọ gābu na ha anughi? Ha nuru ezie, N'uwa nile ka olu-ha puru jezue, Na nsọtụ nile nke elu-uwa dum madu bi ka okwu-ha puwo-kwa-ra jezue.
- ¹⁹ Ma asim, Ọ gābu na Israel amaghi? Moses buru uzọ si, Mu onwem gēwere mba nābughi mba kpasue unu ekworo, Mba nēnweghi nghọta ka M'gēwere kpasue unu iwe.
- ²⁰ Ma Aisaia nwere anya-ike nke-uku, we si, Ndi nāchọghm chọtaram; Ewerem gosi ndi nājughì ajuju n'akam.
- ²¹ Ma Ọ nēkwu okwu bayere Israel, si, Ogologo ubọchi dum ka M'basara akam nye ndi nādighi-ekwenye, ndi nēkwugidekwam.

ISI 11

Ya mere asim, Ọ gābu na Chineke nupuru ndi nke Ya? Chineke ekwela. N'ihì na mu onwem bu kwa onye Israel, si na nkpuru Abraham puta, si kwa n'ebo Benjamin puta.

² Chineke enupughi ndi-Ya nke O buru uzọ mara. Ma-ọbu ùnu amataghi ihe ọ nēkwu, bú ihe edeworo n'akwukwọ nsọ, n'ebe edeworo okwu bayere Elaija? otú ọ nāriọ Chineke aririọ megide Israel, si,

³ Onye-nwe-ayi, ha ọburu ndi-amuma-Gi, ha gwudara ebe-ichu-àjà-Gi nile: nání mu onwem fọdu-kwa-ra, ha nāchọ kwa ndum.

⁴ Ma gini ka ndum-ọdu Chineke nāgwa Ya? Arapurum nye Onwem nnù ndikom iri-na-asa na ọgu iri, madu ndi ọ dighi mbe ha ọburu ikperè nye Beal.

⁵ Ya mere otú a n'oge di ufu a ndi fọduru aputawo kwa dika nrọputa nke amara si di.

⁶ Ma ọ buru na ọ di n'amara, o siteghi kwa ọzọ n'ọlu: ebe ahuru na amara abughi amara ọzọ, ma asi na ọ dighi otú a.

- ⁷ Gini kwa? Ihe Israel nāchọ, nke ahu ka ọ nāhughi; ma nrọputa ahu huru ya, ma emere ka obi ndi fọduru me etili:
- ⁸ dika edeworo ya n'akwukwọ nsọ, si, Chineke nyere ha mọ nke oké ura, anya ighara ihu uzọ, na nti ighara inu ihe, rue ubọchi ta.
- ⁹ Devid nāsi kwa, Ka table-ha ghọ ịbụdu, na ihe eji achu ha ntà, Na ọnyà, na ihe-nnyeghachi n'ebe ha nọ:
- ¹⁰ Ka anya-ha ịa ọchichiri, ka ha we ghara ihu uzọ, Gi me kwa ka azú-ha ruru mbe nile.
- ¹¹ Ya mere m'nāsi, Ọ gābu na ha suru ngongọ ka ha we da? Chineke ekwela: kama nzọputa sitere na ndahie-ha ru ndi mba ọzọ aka, ka ewe kpasue ha ekworo.
- ¹² Ma ọ buru na ndahie-ha bu àkù nke uwa, ọ buru kwa na ila-ala-ha bu àkù nke ndi mba ọzọ; ọzùzù-ha gēsi aña ghara ibu kari àkù-ha nke-uku?
- ¹³ Ma ọ bu unu ndi mba ọzọ ka m'nāgwa okwu, (n'ezie, ka ọ ra, bú onye-ozu nke ndi mba ọzọ mu onwem bu, anamenye ije-ozim otuto):
- ¹⁴ ma ọ buru na agamakpasu ndi-arum ekworo n'uzọ ọ bula, we zọputa ufodu n'etiti ha.
- ¹⁵ N'ihia na asi na nchupu-ha bu ime ka uwa na Chineke di n'otù, gini ka nkporọbata-ha gābu, ma-ọbughi ndu sitere na ndi nwuru anwu?
- ¹⁶ Ma ọ buru na nkporu mbu di nsọ, ọbe utu ọka agworo agwọ di kwa nsọ: ọ buru kwa na nkporogwu di nsọ, alaka di kwa nsọ.
- ¹⁷ Ma ọ buru na anyakapuru alaka ufodu, ma gi onwe-gi, ọ bu ezie na i bu osisi olive nke ọhia, ma anyakudoro gi n'etiti ha, i ghọ-kwa-ra onye gi na ha nēnwekọ nkporogwu nke umi nke olive ahu;
- ¹⁸ anyalara alaka ahu isi: ma ọ buru na i nānyara ha isi, ọ bughi gi onwe-gi nēbu nkporogwu, kama ọ bu nkporogwu nēbu gi.
- ¹⁹ Ya mere i gāsi, Anyakapuru alaka ufodu ka ewe nyakudo mu onwem.
- ²⁰ Ọ di nma; n'ekweghi-ekwe-ha ka anyakapuru ha, ma gi onwe-gi nēguzo n'okwukwe-gi. Atukwasila uche-gi n'ihia di elu, kama nātu egwu:
- ²¹ n'ihia na asi na Chineke emeghi alaka ahu osisi olive ji puta uwa ebere, Ọ gaghi-eme kwa gi ebere.
- ²² Ya mere le obi-oma na aka-ike nke Chineke: n'aru ndi ndi a ka aka-ike-Ya dakwasiri; ma n'aru gi ka obi-oma Chineke nādikwasi, ma ọ buru na i gānọgide n'obi-oma-Ya: ebe agēbipu kwa gi onwe-gi ma ọ buru na i nọgideghi otú a.
- ²³ Ndi ahu kwa, ma ọ buru na ha anọgideghi n'ekweghi-ekwe-ha, agānyakudo ha: n'ihia na Chineke puru inyakudo ha ọzọ.
- ²⁴ N'ihia na asi na ebipuru gi onwe-gi n'osisi olive nke bu nke ọhia ka o si puta uwa, ewe nyakudo gi n'osisi olive oma n'uzọ nke nēmegide ka o si puta uwa: agēsi aña ghara inyakudo kari ndi ahu nke-uku, bú alaka osisi olive ji puta uwa, n'osisi olive nke aka ha?
- ²⁵ N'ihia na achoghm ka unu ghara ima ihe-omimi a, umu-nnam, ka unu ghara inwe uche n'anya onwe-unu, na emewo Israel obi-etili ufodu, rue mbe ozùzù ndi mba ọzọ gābata;
- ²⁶ otú a agāzọputa kwa Israel nile: dika edeworo ya n'akwukwọ nsọ, si, Onye-ndọputa ahu gēsi na Zaion puta; Ọ gēchighari asọpurughi-Chineke nile ka ọ pua na Jakob:
- ²⁷ Nka bu kwa ọbụba-ndu gādiri ha site n'ebe M'nọ, Mbe ọ bula M'gēwepu nmehie nile ha.
- ²⁸ N'akuku ozi oma, ha bu ndi-iro n'ihia unu: ma n'akuku nrọputa, ha bu ndi ahuru n'anya n'ihia nna-ayi-hà.
- ²⁹ N'ihia na nchēghari adighi n'oniyinye-amara nile na ọkpukpo nke Chineke.
- ³⁰ N'ihia na dika unu onwe-unu nēkweyeghi Chineke n'oge gara aga, ma uhu a emere unu ebere n'ekweyeghi-ekweye nke ha,

- ³¹ otú a ka ndia nēkweyeghi kwa uḅu a, ka ewe were ebere emere unu mere ha onwe-ha ebere uḅu a.
- ³² N'ihì na Chineke mechibidoro ha nile nime ekweyeghi-ekweye, ka O we mere ha nile ebere.
- ³³ A! omimi nke àkù nke amam-ihe na nke ihe-omuma kwa nke Chineke! le otú anēnweghi ike ichọputa ikpé-Ya nile, otú anēnweghi kwa ike ituputa uzọ-Ya nile!
- ³⁴ N'ihì na ònye mara uche Onye-nwe-ayi? ma-ọbu ònye putara ibu onye Ya na ya nāḅa izù?
- ³⁵ ma-ọbu ònye buru uzọ nye Ya, agēnyeghachi kwa ya ọzọ?
- ³⁶ N'ihì na ihe nile sitere nime Ya, site kwa n'aka-Ya, di-kwa-ra Ya. Ọ bu Ya ka otuto diri rue mḅe nile ebighi-ebi. Amen.

ISI 12

Ya mere, umu-nnam, ejim obi-ebere nile nke Chineke nāriọ unu, ka unu che aru-unu n'iru Chineke, dika àjà di ndu, di nsọ, nke di Chineke ezi utọ, nke bu ikpe-ekpere-unu dika uche si di.

- ² Unu ekwe-kwa-la ka eme ka unu yie ajọ oge a: kama ka enwogha unu site n'ime ka uche-unu buru ihe ọhu, ka unu we nwaputa ihe bu ihe Chineke nāchọ, bú ezi ihe nke di kwa Ya ezi utọ nke zu-kwa-ra okè.
- ³ N'ihì na esiterem n'amara nke enyerem si onye ọ bula nọ n'etiti unu, ka ọ ghara itukwasi uche n'onwe-ya kari nke o kwesiri itukwasi uche; kama itukwasi uche n'inwe uche zuru okè, dika Chineke kèrè ọtùtù nke okwukwe nye madu nile n'otù n'otù.
- ⁴ N'ihì na ọbuná dika ayi nwere ọtutu ihe n'otù aru, ma ihe ahu nile di n'aru enweghi otù ọlu:
- ⁵ otú a ayi, ndi di ọtutu, bu otù aru nime Kraist, buru kwa n'otù n'otù ihe di n'aru ibe-ayi.
- ⁶ Ma ebe ayi nwere onyinye-amara di iche iche dika amara nke enyere ayi si di, ma ayi nwere ibu-amuma, ka ayi nēbu amuma ka okwukwe-ayi ra;
- ⁷ ma-ọbu ije-ozì, ka ayi nānọ n'ije-ozì-ayi; ma-ọbu onye nēzi ihe, ya nọ n'ozizi-ya;
- ⁸ ma-ọbu onye nākasi obi, ya nọ na nkasi-obi-ya: onye nēme ka ndi ọzọ keta ihe o nwere, ya were aḟo-ofufo me ya; onye bu onye-isi, ya were obi nānu ọku nābu isi; onye nēme ebere, ya were obi-utọ me ya.
- ⁹ Ka ihu-n'anya buru ihe nke iru-abua nādighi nime ya. Nākpọnu ajọ ihe asì; nārapara ezi ihe n'aru.
- ¹⁰ N'akuku ihu-n'anya-unu n'ebe umu-nna-unu nọ, ka ihe madu-ibe-unu nātọrita unu utọ nke-uku; n'akuku nsọpuru-unu, nācharanu ibe-unu uzọ;
- ¹¹ n'akuku inu-ọku nke obì-unu, nāgharanu idi ọbò; n'akuku mọ-unu, nādinu ọku; n'akuku Onye-nwe-ayi, nābunu orù;
- ¹² n'akuku olile-anya-unu, nānurunu ọnu; n'akuku nkpaḅu-unu, nēnwenu ntachi-obi; n'akuku ekpere-unu, nānọgidesinu ike;
- ¹³ n'akuku ihe nākpà ndi nsọ, nēnwekọnu ihe; nāḅasonu ọlu ile ndi-ọbìà anya nke-oma.
- ¹⁴ Nāgọzinu ndi nēsoḅu unu; nāgọzinu, abu-kwa-la ha ọnu.
- ¹⁵ Nēsonu ndi nānuri n'ihuri ọnu; nēsonu ndi nākwa ákwá n'ikwa ákwá.
- ¹⁶ Nātukwasinu uche n'otù ihe ahu n'ebe ibe-unu nọ. Unu atukwasila uche n'ihe di elu, kama ka ndi ọnọdu-ha di ala nāḍọrọ unu iso ha. Unu enwela uche n'anya onwe-unu.
- ¹⁷ Unu enyeghachila onye ọ bula ihe ọjọ n'ọnọdu ihe ọjọ. Burunu uzọ nēchè ihe ọma n'iru

madu nile.

18 Asi na ọ bu ihe gēkwe unu, ka ihe nke diri unu onwe-unu ra, unu na madu nile nādi n'udo.

19 Ndi m'huru n'anya, unu abọlara onwe-unu ọbọ, kama charanu iwe ahu uzọ: n'ihì na edewo ya n'akwukwọ nsọ, sì, Mu nwe ọbọ; Mu onwem gēnyeghachi, ka Onye-nwe-ayi kwuru.

20 Ma ọ buru na agu nāgu onye-iro-gi, nāzù ya; ọ buru na akpiri nākpọ ya nku, gi me ka ọ nua miri: n'ihì na n'ime nka i gāgukwasi icheku nēre ọku n'isi-ya.

21 Ekwela ihe ọjọ meri gi, kama were ezi ihe meri ihe ọjọ.

ISI 13

Ka nkpuru-obi ọ bula do onwe-ya n'okpuru ndi nāchi isi n'elu ya: n'ihì na ọ dighi onye ọ bula nāchi isi ma ọ buru na Chineke edoghi ya; ndi nāchi isi bu kwa ndi Chineke doworo.

2 Ya mere onye nēdo onwe-ya megide onye ahu nāchi isi, ọ nēguzogide iwu Chineke nyere: ma ndi nēguzogide gānata ikpé nye onwe-ha.

3 N'ihì na ndi-isi abughi ihe-egwu n'ebe ezi ọlu di, kama n'ebe ọlu ọjọ di. Ma ì chọghì ka i tua egwu onye ahu nāchi isi? nēme ezi ihe, i gēnwe kwa otuto site n'aka ya:

4 n'ihì na ọ bu onye nējere Chineke ozi n'ebe i nọ iwetara gi ezi ihe. Ma ọ buru na i nēme ihe ọjọ, tua egwu; n'ihì na ọ bughi n'efu ka o nēbu mma-agma: n'ihì na ọ bu onye nējere Chineke ozi, onye-ọbọ iwetara onye nēme ihe ọjọ iwe.

5 N'ihì ya ọ di nkpa ido onwe-unu n'okpuru ya, ọ bughi nání n'ihì iwe ahu, kama ọ bu kwa n'ihì akọ-na-uche.

6 N'ihì na ọ bu n'ihì nka ka unu nātu kwa ùtú; n'ihì na ha bu ndi nēfè Chineke òfùfè, nānọgidesi ike n'ọlu-ha ime otù ihe a.

7 Nākwughachinu madu nile ihe nile unu jì ha n'ugwọ: tunu ùtú nye onye unu jì ugwọ ùtú; tunu ùtú-ahia nye onye unu jì ugwọ ùtú-ahia; tuanu egwu onye unu jì ugwọ egwu; sọpurunu onye unu jì ugwọ nsọpuru.

8 Unu ejila onye ọ bula ugwọ ọ bula, ma-ọbughi ihurita onwe-unu n'anya: n'ihì na onye nāhu madu-ibe-ya n'anya edebezwo iwu.

9 N'ihì na okwu a, Akwala iko, Eḅula madu, Ezula ori, Agu ihe ọjọ agula gi, ọ buru kwa na ihe ọ bula ọzọ di enyere n'iwu, achikọtara ya n'okwu a, bú, Hu onye-aḅata-obi-gi n'anya dika onwe-gi.

10 Ihu-n'anya adighi-alu ọlu ọjọ n'ebe onye-aḅata-obi-ya nọ: ya mere ihu-n'anya bu idebezu iwu.

11 Nke ahu kwa, ebe unu matara oge a, na oge hour eruwo uḅu a ka unu teta n'ura: n'ihì na uḅu a nzọputa-ayi di nso kari mḅe ayi kwere na mbu.

12 Chi ejimiwo, chi-ọbubọ di kwa nso: ya mere ka ayi yipu ọlu nile nke ọchichiri, ma ka ayi yikwasi ihe-agma nke ihè.

13 Ka ayi nējeghari dika ọ kwesiri ayi, dika n'ehihie; ọ bughi n'ite-egwú na inubiga-manyá-ókè, ọ bughi n'ikwa-iko na agu ikwa-iko, ọ bughi n'esem-okwu na ekworo.

14 Kama yikwasinu Onye-nwe-ayi Jisus Kraist, unu ebu-kwa-la uzọ nēchère aru, ime ihe ọjọ nāgu ya.

ISI 14

Ma kpobatanu onye nādighi ike n'okwukwe-ya, ọ bughị ikpa ókè n'ìhe ọ nātule n'obi.

² Otù onye nwere okwukwe iri ihe nile: ma onye nādighi ike nēri nání ihe anāku n'ubi.

³ Ka onye nēri ihe ghara ikpọ onye nādighi-eri ihe-efu; ka onye nādighi-eri ghara kwa ikpe onye nēri ikpé: n'ìhi na Chineke kpobatarara ya.

⁴ Gi onwe-gi nke nēkpe onye nējere onye ọzọ ozi, i bu onye? ọ bu n'ebe Onye-nwe ya onwe-ya nọ ka ọ nēguzo ma-ọbu nāda. Ma agēme ya ka o guzo; n'ìhi na Onye-nwe-ayi puru ime ya ka o guzo.

⁵ Otù onye nārọputa otù ubọchi kari ubọchi ọzọ: ma onye ọzọ nārọputa ubọchi dum. Ka onye ọ bula nēkwezu nime uche nke aka ya.

⁶ Onye nātukwasi uche n'ubọchi, nātukwasi uche na ya n'ebe Onye-nwe-ayi nọ: onye nēri kwa, nēri n'ebe Onye-nwe-ayi nọ, n'ìhi na ọ nēkele Chineke; onye nādighi-eri kwa, n'ebe Onye-nwe-ayi nọ ka ọ nādighi-eri, ọ nēkele kwa Chineke.

⁷ N'ìhi na ọ dighi onye ọ bula n'etiti ayi nke di ndu n'ebe ya onwe-ya nọ, ọ dighi kwa onye ọ bula nwuru anwu n'ebe ya onwe-ya nọ.

⁸ N'ìhi na asi na ayi di ndu, ọ bu n'ebe Onye-nwe-ayi nọ ka ayi di ndu; ma asi na ayi nwuru, ọ bu n'ebe Onye-nwe-ayi nọ ka ayi nwuru: ya mere, ma ayi di ndu, ma ayi nwuru anwu, ayi bu ndi nke Onye-nwe-ayi.

⁹ N'ìhi na ihe Kraist ji nwua, di kwa ndu ọzọ, bu nka, ka O we buru Onye-nwe ma ndi nwuru anwu ma ndi di ndu.

¹⁰ Ma gi onwe-gi, gini mere i nēkpe nwa-nna-gi ikpé? ma-ọbu gi onwe-gi kwa, gini mere i nākpọ, nwa-nna-gi ihe-efu? n'ìhi na ayi nile gēguzo n'iru oche-ikpé Chineke.

¹¹ N'ìhi na edewo ya n'akwukwọ nsọ, si, Dika Mu onwem nādi ndu, ka Onye-nwe-ayi kwuru, ọ bu Mu onwem ka ikperè nile ọ bula gēbụru, Ire nile ọ bula gēkwuputa kwa Chineke.

¹² Ya mere otú a onye ọ bula n'etiti ayi gāza ajuju bayere onwe-ya nye Chineke.

¹³ Ya mere ka ayi ghara ikperita ibe-ayi ikpé ọzọ: ma kama ya kpenu ikpé a, ka onye ọ bula ghara idebe ihe-isu-ngongọ, ma-ọbu ọnyà, n'uzọ nwa-nna-ya.

¹⁴ Amataram, eme-kwa-ra ka m'kweye nime Onye-nwe-ayi Jisus, na ọ dighi ihe ruru áru site n'onwe-ya: ọ bu nání n'ebe ọ nọ, bú onye nāgu ihe ọ bula na ọ ruru áru, n'ebe onye ahu nọ ka ọ ruru áru.

¹⁵ N'ìhi na asi na n'ìhi ihe-oriri ọ nēwuta nwa-nna-gi, i dighi-ejeghari ọzọ dika ihu-n'anya si di. Ewela ihe-oriri-gi la onye ahu n'iyi, bú onye Kraist nwuru n'ìhi ya.

¹⁶ Ya mere unu ekwela ka ekwulu ezi ihe-unu:

¹⁷ n'ìhi na ala-eze Chineke abughị oriri na ọnuńu, kama ọ bu ezi omume na udo na ọnu nime Mọ Nsọ.

¹⁸ N'ìhi na onye nābu orù Kraist n'uzọ nka, ọ di Chineke ezi utọ, buru kwa onye anwaputara n'iru madu.

¹⁹ Ya mere otú a, ka ayi nābaso ihe nile diri udo, na ihe nile diri iwulirita onwe-ayi elu dika ulo.

²⁰ Akwatula ọlu Chineke n'ìhi ihe-oriri. Ihe nile di ọcha n'ezie; ma ihe ọ bula buru madu ahu ihe ọjọ, onye were ihe-isu-ngongọ nēri ya.

²¹ Ọ di nma ka i ghara iri anu, ma-ọbu ińu manya-vine, ma-ọbu ime ihe ọ bula nke nwa-nna-gi gāsu ngongọ nime ya.

²² Okwukwe ahu nke gi onwe-gi nwere, nwe ya n'onwe-gi n'iru Chineke. Ngozi diri onye

nèkpeghi onwe-ya ikpé n'ìhe ọ nānwaputa.

²³ Ma onye nwere obi abua, amawo ya ikpé ma o rie, n'ìhi na o siteghi n'okwukwe rie; ma ìhe ọ bula nke nēsiteghi n'okwukwe bu nmehie.

ISI 15

Ma ayi onwe-ayi, bú ndi nwere ike, ayi aghaghi ibū adighi-ike nile nke ndi nēnweghi ike, na ighara ime ìhe nātọ onwe-ayi utọ.

² Onye ọ bula n'etiti ayi, ya me ìhe gātọ onye-aḃata-obi-ya utọ iwetara ya ezi ìhe, ka ọ we wulie ya elu dika ulo.

³ N'ìhi na Kraist-ayi emeghi kwa ìhe tọrọ Onwe-ya utọ; kama, dika edeworo ya n'akwukwọ nsọ, Ita-uta nile nke ndi nāta Gi uta dakwasirim.

⁴ N'ìhi na ka ha ra, bú ìhe edere n'akwukwọ nsọ n'oge gara aga, edere ha izí ayi ìhe, ka ayi we were ntachi-obi na nkasi-obi nke ìhe nile edeworo n'akwukwọ nsọ nwe olile-anyà.

⁵ Ma ka Chineke nke ntachi-obi na nke nkasi-obi nye unu ka unu tukwasi uche n'otù ìhe ahu n'etiti-onwe-unu dika Kraist Jisus si chọ:

⁶ ka unu we ji otù obi ji kwa otù olu nēnye Chineke na Nna nke Onye-nwe-ayi Jisus Kraist otuto.

⁷ N'ìhi ya nākpọbatanu ibe-unu, dika Kraist-ayi kpọbata-kwa-ra unu, ka ewe nye Chineke otuto.

⁸ N'ìhi na asim na emewo Kraist ka Ọ buru onye nējere obibì-úgwù ozi n'ìhi ezi-okwu Chineke, ka O we me ka nkwa nile ekwere nna-ayi-hà guzosie ike,

⁹ ka ndi mba ọzọ we nye kwa Chineke otuto n'ìhi ebere-Ya; dika edeworo ya n'akwukwọ nsọ, si, N'ìhi nka ka M'gēkwuputa Gi n'etiti mba nile, Aha-Gi ka m'gābùku kwa abù ọma.

¹⁰ Ọzọ kwa Ọ si, Unu mba ọzọ, soronu ndi-Ya nwe obi-utọ.

¹¹ Ọzọ kwa, Tonu Onye-nwe-ayi, unu mba nile; Ka ndi nile di ìche ìche nāja kwa Ya.

¹² Ọzọ kwa, Aisaia si, Nkpọrọgwu ahu nke Jesi gādi, Na onye ahu Nke nēbili ibu onye-isi mba nile; Onye ahu ka ndi mba ọzọ gēle anyà Ya.

¹³ Ma Chineke nke olile-anyà ahu mejue unu n'ọhù nile na udo nile n'ikwe-ekwe, ka unu we nwebiga olile-anyà ahu ókè, n'ike Mọ Nsọ.

¹⁴ Ma emewom ka m'kweye, umu-nnam, ọbuná mu onwem, ìhe bayere unu, na unu onwe-unu juputara n'idi-nma, na emejuwo kwa unu n'ìhe-ọmuma nile, na unu pu-kwa-ra idurita onwe-unu ọdú.

¹⁵ Ma ejikaririm anyà-ike degara unu akwukwọ n'otù akuku, dika ọ bu ichetara unu ọzọ, n'ìhi amara nke Chineke nyerem,

¹⁶ ka m'we buru onye nēfè Kraist Jisus òfùfè ijekuru ndi mba ọzọ, nālu kwa ọlu onye-nchu-àjà nke ozi ọma Chineke, ka ewe me ka ìche-ndi-mba-ọzọ-n'iru-Chineke buru ìhe agānara nke-ọma, ebe edoro ya nsọ nime Mọ Nsọ.

¹⁷ Ya mere enwerem inya-isim nime Kraist Jisus n'ìhe nile diri Chineke.

¹⁸ N'ìhi na m'gaghi-enwe anyà-ike ikwu ìhe o bula ma-ọbughi n'ìhe nile Kraist lutara site n'akam, ime ka ndi mba ọzọ nà nti, n'okwu na ọlu,

¹⁹ n'ike nke ìhe-iriba-ama na ọlu-ebube di ìche ìche, n'ike nke Mọ Nsọ; ya mere site na Jerusalem, na ala nke di ya gburugburu rue Ilirikọm, ezìzuwom ozi ọma Kraist;

²⁰ ma nka ka m'mere nējisi ike izisa ozi ọma ahu otú a, ọ bughi ebe akpọrọri aha Kraist, ka m'ghara iwu ulo n'elu ntọ-ala onye ọzọ;

²¹ kama, dika edeworo ya n'akwukwọ nsọ, Ha gāhu, bú ndi akākọghi akukọ Ya mḃe ọ

bula, Ndi akānughi kwa gāghota.

²² N'ihī nka eḅochi-kwa-ram ọtutu oge ndia ibiakute unu:

²³ ma uḅu a, ebe m'nēnweghi ebe ọ bula n'akuku ndia ọzọ, ebe ibiakute unu nāgusikwam ike ọtutu arọ ndia gara aga,

²⁴ mḅe ọ bula m'gāga Spain (n'ihī na anamele anya na m'gēkiri unu mḅe m'nāgabiga, anamele kwa anya na unu gēdupum n'ijem iga ebe ahu, ma ọ buru na afo gēburu uzọ jum n'aru unu n'akuku ufodu)

²⁵ ma uḅu a, ka m'kwuru, agam Jerusalem, ebe m'nējere ndi nsọ ozi.

²⁶ N'ihī na ọ di Masedonia na Akaia ezi nma inye ndi-ọḅeye n'etiti ndi nsọ nọ na Jerusalem ihe ufodu ha gēnweko.

²⁷ N'ihī na ọ di ha ezi nma; ha bu kwa ndi ji ndi ahu ugwo. N'ihī na asi na ndi mba ọzọ nweko ọ ihe Mọ Nsọ nke ha, ha ji kwa ugwo ife ha ọfufe n'ihe nke anu-aru.

²⁸ Ya mere mḅe m'mezusiri nka, ka-kwa-ra ha nkuru a akara, m'gesi na nke unu je Spain.

²⁹ Ma amataram na, mḅe m'biakutere unu, ọ bu nime ozuzu ngozi nke Kraist ka m'gabia.

³⁰ Ma, umu-nnam, ewerem Onye-nwe-ayi Jisus Kraist, were kwa ihu-n'anya Mọ Nsọ, nariọ unu, ka unu som nābasi nba ike n'ekpere unu nēkperere Chineke n'ihim;

³¹ Ka ewe dọputam n'aka ndi nēkweyeghi ekwenye ndi nọ na Judia, ka ije-ozim nke m'ji je Jerusalem we buru kwa ihe ndi nsọ gānara nke-oma;

³² ka m'we biakute unu n'onu site n'ochicho Chineke, ka mu na unu we zuko kwa ike.

³³ Ma ka Chineke nke udo nọyere unu nile. Amen.

ISI 16

Ma anameme ka unu mara Fibi nwa-nna-ayi nwanyi, onye nējere nzuko Kraist nke di na Kenkrii ozi:

² ka unu we nara ya nke-oma nime Onye-nwe-ayi, dika o kwesiri ndi nsọ, ka unu nēguzo kwa ya nso iyere ya aka n'okwu ọ bula nkpa unu gākpa ya: n'ihī na ya onwe-ya aburuwo kwa onye nēguzoro ọtutu madu izo ha, mu onwem kwa.

³ Kelenu Priska na Akwila ndi mu na ha nālukọ ọlu nime Kraist Jisus,

⁴ madu ndi toboro ọlu nke aka ha n'ihī ndum; ndi ọ bughi nani mu onwem nēkele, kama nzuko Kraist nile nke ndi mba ọzọ kwa:

⁵ kele-kwa-nu nzuko Kraist nke di n'ulo-ha. Kelenu Epinetos onye m'huru n'anya, onye bu nkuru mbu nke Esia nye Kraist.

⁶ Kelenu Meri, n'ihī na ọ dọburu onwe-ya n'olu n'otutu ihe nye unu.

⁷ Kelenu Andronikos na Junias, ndi-ikwum, ndi adoko-kwa-ra mu na ha n'agha, madu ndi amara aha-ha n'etiti ndi-ozu, ndi bu-kwa-ram uzọ bia nọ nime Kraist.

⁸ Kelenu Ampletos, onye m'huru n'anya nime Onye-nwe-ayi.

⁹ Kelenu Uabentos, onye ayi na ya nālukọ ọlu nime Kraist, na Stakis onye m'huru n'anya.

¹⁰ Kelenu Apelis onye anwaputaworo nime Kraist. Kelenu ndi sitere n'ezina-na-ulo nke Aristobulos.

¹¹ Kelenu Hirōdion onye-ikwum. Kelenu ndi sitere n'ezina-na-ulo nke Nasisos, ndi nọ nime Onye-nwe-ayi.

¹² Kelenu Traifina na Traifosa ndi nadobu onwe-ha n'olu nime Onye-nwe-ayi. Kelenu Pasis onye ahuru n'anya, n'ihī na ọ dọburu onwe-ya n'olu n'otutu ihe nime Onye-nwe-ayi.

- ¹³ Kelenu Rufos onye arputara nime Onye-nwe-ayi, na nne-ya nke bu kwa nnem.
- ¹⁴ Kelenu Asinkritos, Flegon, Hamis, Patrobas, Hamas, na umu-nna ndi ha na ha no.
- ¹⁵ Kelenu Filologos na Julia, Nireos na nwa-nne-ya nwayi, na Olimpas, na ndi nsọ nile ndi ha na ha no.
- ¹⁶ Werenu isutu-onu di nsọ kelerita onwe-unu. Nzuko Kraist nile nekele unu.
- ¹⁷ Ma anamario unu, umu-nnam, ka unu le ha anya, bu ndi neweta nkewa di iche iche ahu na onya di iche iche ahu, nemegide ozizi nke unu onwe-unu mutara: ka unu neze kwa ha.
- ¹⁸ N'ih i na ndi di otu a abughi oru nke Onye-nwe-ayi Kraist, kama oru nke afọ nke ha; ha were kwa okwu utọ ha na okwu oma ha naghobu obi ndi namaghi ihe oyo.
- ¹⁹ N'ih i na ina-nti-unu eruzuwo na nti madu nile. Ya mere anamari onu n'isi unu: ma anamacho ka unu buru ndi-amam-ihe n'ebe ezi ihe di, ma ndi arughi-aru n'ebe ihe oyo di.
- ²⁰ Ma Chineke nke udo gazopia Setan n'okpuru ukwu-unu ososo. Amara nke Onye-nwe-ayi Jisus Kraist diyere unu.
- ²¹ Timoti onye mu na ya naluko olo nekele unu; na Lusiọs na Jeson na Sosipata, ndi-ikwum.
- ²² Mu onwem, bu Tatiọs, onye nekele akwukwo-oz i a, nekele unu nime Onye-nwe-ayi.
- ²³ Gaios, onye nelem na nzuko Kraist dum obia, nekele unu. Erastos onye nachi ihe obodo nekele unu, na Kwotos nwa-nna-ayi.
- ²⁴ Ka amara nke Onye-nwe-ayi Jisus Kraist diyere unu nile. Amen.
- ²⁵ Ma Onye ahu Nke puru ime ka unu guzosie ike dika ozi omam na nkwsa nke Jisus Kraist si di, dika nkpu ghe nke ihe-omimi ahu si di nke emeworo ka o kpuchie onu n'oge ebighi-ebi,
- ²⁶ ma uhu a ka emere ka o puta ihu, esite kwa n'ih e ndi-amuma deworo n'akwukwo me ka mba nile mara ya, dika ihe Chineke ebighi-ebi nyere n'iwu si di, rue ina-nti nke okwukwe;
- ²⁷ Chineke Nke nani Ya bu Onye-amam-ihe, site n'aka Jisus Kraist, Onye otuto diri rue mbe nile ebighi-ebi. Amen.

For other languages please go to www.wordproject.org